
Sharngapani Stotram

शार्ङ्गपानिस्तोत्रम्

Document Information



Text title : Sharngapani Stotram

File name : shArngapANistotram.itx

Category : vishhnu, viShNu, krishna

Location : doc_vishhnu

Transliterated by : Saritha Sangameswaran

Proofread by : Saritha Sangameswaran, NA

Latest update : January 19, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 20, 2026

sanskritdocuments.org



ಶಾರ್ಙ್ಗಪಾಣಿಸ್ತೋತ್ರಂ



ಸಕಲಭುವನಸಾರಂ ಗಾತ್ರಕಾಂತ್ಯಾಮಸಾರಂ
ಮಣಿವರಮಭಿಭೂತಂ ಸಂಚರಂತಂ ಪ್ರಭೂತಂ .
ಸ್ವಗಪರಿವೃಥಪತ್ರಂ ಚಂದ್ರಕಾಂತಾತಪತ್ರಂ
ಸ್ಮರನತಮುಚುಕುಂದಂ ಶಾರ್ಙ್ಗಪಾಣಿಂ ಮುಕುಂದಂ .. ೧..
ಸ್ವರ್ಣಾಬ್ಜಿನೀದರ್ಶನಮಾತ್ರಪೂತಾಃ
ಶ್ರೀಕುಂಭಘೋಷೇ ಕೃತನಿತ್ಯವಾಸಾಃ .
ಶ್ರೀಶಾರ್ಙ್ಗಪಾಣೌ ದೃಢಭಕ್ತಿಯುಕ್ತಾಃ
ಸಂತಃ ಕಿಯಂತೋ ನಿವಸಂತಿ ಲೋಕೇ .. ೨..
ನಿನಿದ್ರನೀರೇರುಹಪತ್ರನೇತ್ರಂ
ಶರಾನ್ನಿಶಾನಾಥಮುಖಾರವಿಂದಂ .
ಶನೈಃ ಶನೈಸ್ತ್ವಜ್ಯ (?)ಭವಾಭಿಲಾಷಂ
ಶ್ರೀಶಾರ್ಙ್ಗೇಣಂ ಚಿಂತಯ ಮತ್ಕಚೇತಃ .. ೩..
ಕದಾ ನೀರದಾಪಾಯರಾಕೇಂದುಪದ್ಮ-
ಪ್ರತಿಚ್ಛಂದಮಾಸ್ಯಂ ತವಾಲೋಕಯಿಷ್ಯೈ .
ಕದಾ ಕ್ರೂರಭಾಷಂ ಮುಖಂ ದುಷ್ಟಭೂಷಾಂ
ಧನಾಶಾವಬದ್ಧೋ ನ ಪಶ್ಯಾಮಿ ಶಾರ್ಙ್ಗೇನ್ .. ೪..
ನಮಃ ಶಾರ್ಙ್ಗಹಸ್ತಾಯ ಹಸ್ತೀಂದ್ರಪಾತ್ರೇ
ನಮಶ್ಚಂದ್ರವಕ್ತ್ರಾಯ ಪೀತಾಂಬರಾಯ .
ನಮಃ ಸಿಂಹರಾಜಾಯ ಸಿಂಹಾರಿಭೇತ್ತೇ
ನಮಃ ಶುದ್ಧಸತ್ತ್ವಾತ್ಮನೇ ಮುಕ್ತಿದಾಯಿ .. ೫..
ನಮೋ ನೀಲಜೀಮೂತನೀಕಾಶ ತುಭ್ಯಂ
ನಮೋ ವಿಕ್ರಮಾಕ್ರಾಂತಲೋಕತ್ರಯಾಯ .
ಅಪಾರಾಮಿತಕ್ಲೇಶಸಂಸಾರಸಿಂಧೋ-
ರ್ನಿಜಂ ಸೇವಕಂ ಶಾರ್ಙ್ಗಭೃತ್ತಾರಯಾಶು .. ೬..
ನಮಾಮಿ ಶಾರ್ಙ್ಗೇಣಂ ಹರಿಂ ಸ್ಮರಾಮಿ ಚಕ್ರಿಣಂ ಪರಂ
ವದಾಮಿ ನಾಮ ಕೇಶಿಹಂತುರಿದಿರಾಪತೇರಹಂ .

ನ ದೈವತಾಂತರಂ ಸ್ತೇರ ನಮಾಮಿ ನಾನ್ಯಮೇಕದಾ-
 ಪ್ಯಹಂ ತವೈವ ಕಿಂಕರೋಸ್ಮಿ ನಾನ್ಯನಾಮ ವಾ ವದೇ .. ೭..
 ಗಜಾನನ, ಜನಾರ್ದನ, ಪ್ರಣತಪಾವನ ಶ್ರೀವರ-
 ಘುಸದ್ಮ, ಹೃದಯಾಂಬುಜಪ್ರಕಟನಾರ್ಕದೈತ್ಯಾಂತಕ .
 ವಿರಿಂಚಿವಚನಾವಲಿವಿನುತಪಾದ (?)ವಿಷ್ಣೋ ಹರೇ
 ರಥಾಂಗದರಶಾರ್ಙ್ಗಭೃದ್ಭಯಹರೇತಿ ಜಿಹ್ವೇ ವದ .. ೮..
 ಅತಿನಿಕಟೇ ವಸತೋ ಮೇ ಪರಿಚರಣಾರ್ಥಂ ತವ ಪ್ರಭೋ ಶಾರ್ಙ್ಗನ್ .
 ಚಾಮರಮಯೂರಪತ್ರವ್ಯಜನಾದಿಷು ದೇಯಮೇಕಂ ಮೇ .. ೯..
 ಕೌಮುದೀವಿಶದಸ್ಮಿತಂ ಮಧುಭಾಷಣಂ ಸುರಪಾಲನಂ
 ಚಂದ್ರಪಂಕಜಬಂಧುಲೋಚನಮಿಂದಿರಾರಮಣಂ ಹರಿಂ .
 ಚಂಡಬಾಹುಪರಾಕ್ರಮಾಸುರಸಂಘಮರ್ದನಮದ್ಭೃತಂ(?)
 ಶಾರ್ಙ್ಗಚಾಪಮುಪಾಸ್ಮಹೇ ಶುಭಕುಂಭಘೋಣಕೃತಾಲಯಂ .. ೧೦..
 ಅಭೂಕಲತ್ಪ್ರಪತಂಗಳವಾಹೈರಮೇಘನೀಲೈರರಥಾಂಗಹಸ್ತೈಃ .
 ಅಪಂಕಜಾಕ್ಷಾರೈಪಯೋಧಿವಾಸೈರಶಾರ್ಙ್ಗಚಾಪೈರಲಮನ್ಯದೇವೈಃ .. ೧೧..
 ಮರುಚ್ಚಂದ್ರಸೂರ್ಯೌ ವಿಯಂಚಾಗ್ನಿರೀಶೋ
 ಜಲಂ ಭೂರಿಮಾಮೂರ್ತಯೋ ಯಸ್ಯ ಚಾಷ್ಟೈ .
 ತೃಣಂ ವಾಪಿ ನ ಸ್ವಂದತೇ ಯಸ್ಯ ಶಕ್ತಿಂ
 ವಿನಾ ವಂದ್ಯ ಏಕಃ ಸ ನಶ್ಯಾರ್ಙ್ಗಪಾಣಿಃ .. ೧೨..
 ಭವತಿ ಮತಿರುದಾರಾ ಶಾರ್ಙ್ಗಪಾಣೌ ಕದಾ ನಃ
 ಪರಿಹೃತಕಲಿದೋಷೇ ಶೇಷಶಯ್ಯಾಶಯಾನೇ .
 ವಿರಮತಿ ಚ ಕದಾ ವಾ ದುಃಖದಾರಿದ್ರ್ಯಮೂರ್ಛಾ
 ಜಟಿಲಭವನಿತಾಂತಾಸಕ್ತಿದುವ್ಯಾಪೃತೇಶ್ಚ .. ೧೩..
 ನವಜಲಧರನೀಲಂ ನಿರ್ಮಿತಾನಂಗಖೇಲಂ
 ರಹಸಿ ಜಲಧಿಕನ್ಯಾಬಾಹುಸಂಶೋಭಿಕಂಠಂ .
 ಕಿಮಪಿ ಮಧುರವಾಚಾಂ ಚ ವೃಂದಮುಚ್ಚಾರಯಂತಂ
 ಮನಸಿ ಸತತಮೀಡೇ ಶಾರ್ಙ್ಗಪಾಣಿಂ ಮುಕುಂದಂ .. ೧೪..
 ವಜ್ರಾಂಕುಶಾದಿಶುಭರೇಖಮುಮಾಧವೇನ
 ಧಾತ್ರಾಪಿತಂ ಶಿರಸಿ ಭಕ್ತಿಭರೇಣ ದಿವ್ಯಂ .
 ನಾನಾವಿದ್ಯೈಃ ಸುರತರುಪ್ರಭವೈಃ ಪ್ರಸೂನೈಃ
 ಸಂಶೋಭಿಶಾರ್ಙ್ಗಧರಪಾದಸರೋಜಮೀಡೇ .. ೧೫..
 ಲಸನ್ಮಂದಹಾಸಂ ಶ್ವಸದ್ಭೋಗಿರಾಜೇ
 ಶಯಾನಂ ದಯಾನಂದಪೂರ್ಣಾಂತರಂಗಂ .

ಸಹಸ್ರಾರಶಂಖಾಸಿಕೌಮೋದಕೀಭಿಃ
 ಸದಾ ಸೇವಿತಂ ಶಾರ್ಙ್ಗಪಾಣಿಂ ನಮಾಮಿ .. ೧೬..
 ವಿಯದ್ರೂಪಿಣಂ ವಿಶ್ವತಾಮೇಯಕೀರ್ತಿಂ
 ವಿರೂಪಾಕ್ಷವಿದ್ಯಂತರಮಭೋಜಸೂರ್ಯಂ .
 ವಿಯದ್ಭಂಗಯಾ ಕ್ಷಾಲಿತಾಂಘ್ರಿಂ ಪ್ರಸನ್ನಂ
 ಶ್ರಯೇ ಶಾರ್ಙ್ಗಪಾಣಿಂ ಶಿವಂ ಸಜ್ಜನಾನಾಂ .. ೧೭..
 ನವಮಣಿಮಯಮುದ್ರಾಮಂಡಿತಸ್ವಂಗುಲೀಯಂ
 ಕರಕಮಲಮುದಾರಂ ಮಸ್ತಕೇ ಮೇ ನಿಧೇಹಿ .
 ದಶಶತರವಿರಾಕಾಚಂದ್ರಸಾಹಸ್ರಚಂಚ-
 ತ್ತರವಿಪುಲವಿಮಾನಾರೂಢ ಹೇ ಶಾರ್ಙ್ಗಧನ್ವನ್ .. ೧೮..
 ಲಸನ್ನಾಸಿಕಾ ತೇ ಸುಚಾಂಪೇಯಕೋಶ-
 ಪ್ರಭಾ ಶಾರದಾಂಭೋದಪತ್ರಾಯತಾಕ್ಷ .
 ಭುವೌ ಕಾಮಬಾಣಾಸನಾಹಂಕೃತಿಘ್ನೇ
 ವಪುಸ್ತೇ ಜಗನ್ಮೋಹನಂ ಶಾರ್ಙ್ಗಪಾಣೇ .. ೧೯..
 ತ್ವಯಿ ಸತಿ ಕರುಣಾದ್ರೇಶ ಶಾರ್ಙ್ಗಧನ್ವಾಭಿಧಾನೇ
 ಕರಿವರದ ಜಗತ್ಯಾಂ ಕಾಮಧೇನೌ ತ್ವದನ್ಯಂ .
 ಕಿಮಿತಿ ನರಮುಪಾಸೇ ಶೋಕಗರ್ವಾಭಿಭೂತಂ
 ಕಲಯ ಹೃದಯಮೇತತ್ತತ್ತ್ವದಾಂಭೋಜಲಗ್ನಂ .. ೨೦..
 ಕದಾ ಶಾರ್ಙ್ಗಚಾಪಪ್ರಮುಕ್ತೈಃ ಪೃಷತ್ಕೈಃ
 ವಿದಾರ್ಯಾರಿಸಂಗಾನ್ಮದೀಯಾಂದಯಾಭೇ .
 ನೃಸಿಂಹಸ್ಯ ವೇಷಂ ವಹಂದೈತ್ಯಪುತ್ರಂ
 ಯಥಾ ಪಾಲಯಸ್ತ್ವಂ ತಥಾ ಪಾಸಿ ಶಾರ್ಙ್ಗಿನ್ .. ೨೧..
 ಧವಲನಲಿನದಾಮ್ನಾ ಶೋಭಮಾನಂ ವಿರಿಂಚಿ-
 ಪ್ರಮುಖವಿಭುದವ್ಯಂದೈರ್ವರ್ಣಿತಾನಂತಲೀಲಂ .
 ನಿಖಿಲನಿಗಮಗೀತಂ ನಿರ್ನಿಮೇಷಾಧಿರಾಜಂ
 ನಿರತಿಶಯಸುಖಾಬ್ಧಿಂ ಶಾರ್ಙ್ಗಪಾಣಿಂ ಭಜಾಮಃ .. ೨೨..
 ನಿಜವಷುಷಿ ದಧಾನಃ ಸರ್ವಲೋಕಾನಿಮಾಂಸ್ತ್ವಂ
 ಕಿಮು ನ ವಹಸಿ ವಿಷ್ಣೋ ಮಾಂ ತೃಣಾತ್ಪಲ್ಲಭೂತಂ .
 ನನು ವಿದಿತಮಮೋಘಂ ನಾಮ ತೇನಂತ ವಿಶ್ವಂ-
 ಭರ ಇತಿ ಭರಣಂ ಮೇ ಕಿಂ ತವಾತೀವ ಭಾರಃ .. ೨೩..
 ಚಂದ್ರಮೌಲಿಸರೋಜಸಂಭವವಂದಿತಂ ವಿಬುಧೇಶ್ವರಂ
 ಕ್ಷೀರವಾರಿಧಿಮಧ್ಯಮಂದಿರಸೌಧಭಾಗವಿಲಾಸಿನಂ .

ಭೋಗಿರಾಜಶಯಂ ವರಂ ವಿಮಲಾಶಯಾವನದೀಕ್ಷಿತಂ
 ಶಾರ್ಙ್ಗಪಾಣಿಮಹಂ ಭಜೇ ಪರತತ್ತ್ವ ರೂಪಮಧಾಂತಕಂ .. ೨೪..
 ಕುಂಡಲದ್ವಯಮಂಡಿತಾಂಸಯುಗಂ ಯುಗಾಭಚತುರ್ಭುಜೀ
 ಪ್ರಸ್ಫುರದ್ಧರಚಕ್ರಶಾರ್ಙ್ಗಸರೋಜಮಂಬುಜಲೋಚನಂ .
 ಚಾಮರೈರುಪವೀಜಿತಂ ಚಪಲಾಯುತಪ್ರಭವಾಸನಂ
 ಶಾರ್ಙ್ಗಣಂ ಭವಹಾರಿಣಂ ಘಣಿಶಾಯಿನಂ ಪ್ರಣಮಾಮಿ ತಂ .. ೨೫..
 ನಖಾಗ್ರಧಾತಾ ಭಿದಲತ್ಕಲೋರ-
 ಹಿರಣ್ಯಮರ್ಭಾಂಡಕಭಿತ್ತಿಜನ್ಮಾ .
 ಗಂಗಾಪ್ರವಾಹಃ ಕಿಲ ಯಸ್ಯ ಸಾಕ್ಷಾ-
 ಚ್ಚಿವೇನ ಶೀರ್ಷ್ಣಾ ವಿದ್ಯತಃ ಸ್ಮರೇ ತಂ .. ೨೬..
 ಭೂಮೌ ದೇವಗಣಾ ವಸಂತಿ ಶತಶೋ ಭಕ್ತಾವಲೀವತ್ಸಲಾ
 ಬ್ರಹ್ಮಾದ್ಯಾ ಅತಿಶೀಘ್ರಮೇವ ಫಲದಾಃ ಪಾದಾನತಃ ಖಂಡಲಾಃ .
 ಹಿತ್ವಾ ತಾನ್ ಕೃತಪೂರ್ವದೇವ ಕದನೇ ನಿದ್ರಾಲಸೇ ನಿರ್ಮಮೇ
 ದೇವೇಶರ್ಙ್ಗಧರೇ ಕಲಿಪ್ರಿಯಸಖೇ ಚೇತಃ ಸ್ಥಿರಂ ಮೇದ್ಭುತಂ .. ೨೭..
 ವಿಶ್ವಂಭರೇ ಜಾಗ್ರತಿ ಚಕ್ರಪಾಣೌ,
 ವಿಹಾಯ ತತ್ಕೇವನಮದ್ಯ ಮೋಹಾತ್ .
 ಖಿನ್ನಂ ಸದಾ ಸ್ವೋದರಪೂರಣೇಽಪಿ
 ಪುಮಾಮ್ನಮನ್ಯೇ ಖಲು ಹಾ ಭಜಾಮಃ .. ೨೮..
 ಚಾತಕ ಇವ ಜೀಮೂತಂ ಚಕೋರಪಕ್ಷೀಮಿವ ಚಂದ್ರಮಸಂ .
 ಕಾದಂಬಿನೀಮಿವ ಶಿಖೀ ಸದೈವ ಶಾರ್ಙ್ಗಿನ್ ಸ್ಮರಾಮಿ .. ೨೯.. (ತವ ರೂಪಂ)
 ಜಲಧಿತನಯಾ ವಾಮೋತ್ಸಂಗೇ ಶಯಾನಮನಾಮಯಂ
 ಶಮಿತದನುಜಂ ಶಾಂತಾಕಾರಂ ಶರೀರಭೃತಾಂ ಪ್ರಭುಂ .
 ಶರಣಮಧುನಾ ಯಾಮಿ ಶ್ರೇಯಸ್ಕರಂ ನಮತಾಂ ಸದಾ
 ಶಶಿರವಿಸದೃಶಂ ಶ್ರೀಮಚ್ಛಾಙ್ಗಾರ್ಯುಧಂ ವಿಬುಧೇಶ್ವರಂ .. ೩೦..
 ಚತುರ್ಭುಜಂ ಚಂದನಚರ್ಚಿತಾಂಗಂ
 ಚತುರ್ಮುಖಾದ್ಯೈರಭಿವಂದ್ಯಪಾದಂ .
 ಚಾಮೀಕರಾದ್ರೀಂದ್ರಧನುಪ್ರಿಯಂ ತಂ
 ಚಕ್ರಾಯುಧಂ ಶಾರ್ಙ್ಗಧರಂ ಪ್ರಪದ್ಯೇ .. ೩೧..
 ಪ್ರಪುಲ್ಲಮಲ್ಲಿವಕುಲಾಂಬುಜಾತ-
 ಚಾಂಪೇಯಮಾಲೋತ್ಕರಶೋಭಿಕಂಠಂ .
 ಕಂಠೀರವಾಸ್ಯಂ ದಲಿತಾರಿವರ್ಗಂ
 ಪ್ರಭುಂ ಭಜಾಮೋ ಹೃದಿ ಶಾರ್ಙ್ಗಪಾಣಿಂ .. ೩೨..

ಶರಚ್ಚಂದ್ರಿಕಾಮಜ್ಜುಲಂ ಮಂದಹಾಸಂ
 ಕದಾ ಶಾರ್ಙ್ಗಪಾಣೀರ್ವಯಂ ಲೋಕಯಾಮಃ .
 ರಮಾರಾಧಿತಂ ಪಾದಪಂಕೇರುಹಂ ತತ್
 ಕದಾ ಸಂಸ್ಪೃಶಾಮೋ ಮುದಾ ಮಸ್ತಕೇನ .. ೩೩..
 ದರಿದ್ರಾಪದಂ ದಾರಯಾದ್ಯೈವ ದೇವ
 ಸ್ವಕೀಯಾನ್ ಸದಾ ರಕ್ಷ ಋಕ್ಷೇಶವಕ್ತ .
 ಸ್ವಪೂರೈರ್ಗೃಹಂ ಪೂರಯಾದ್ಯಾಸ್ಮದೀಯಂ
 ಸ್ವತಂತ್ರೋಽಸಿ ಯದ್ರೋಚತೇ ತತ್ಕುರುಷ್ವ .. ೩೪..
 ತ್ವತ್ಕೀರ್ತನಂ ತವ ಕಥಾಶ್ರವಣಂ ಜನಾನಾಂ
 ಸಂಸಾರಹಾರಿ ನಮತಾಮಪವರ್ಗಕಾರಿ .
 ಬ್ರಹ್ಮಾದಿವದ್ಯಪದಪಂಕಜ ದಿವ್ಯಮೂರ್ತೇ
 ಮಾಂ ಪಾಹಿ ಶಾರ್ಙ್ಗಧರ ಸರ್ವಸುರಾಧಿರಾಜ .. ೩೫..
 ಕಸ್ತೂರಿಕಾತಿಲಕಶೋಭಿಮುಖೇಂದುರ್ಬಿಂಬ-
 ಮೋಷಸ್ತಿ ತಾಂಚಿತಮಮೋಘಕೃಪಾದ್ರವೀಕ್ಷಂ .
 ದ್ರಕ್ಷ್ಯೇ ಕದಾ ಮಧುರಭಾಷಿ ಪವಿತ್ರಕೀರ್ತೇ
 ಶ್ರೀಶಾರ್ಙ್ಗಚಾಪಧರ ವೇದಶಿರಃ ಸುವೇದ್ಯ .. ೩೬..
 ರಾಕಾಶರಚ್ಚಶಧರಾತುಲಗರ್ವಪೂರ-
 ಸಂಕರ್ಷಣಂ ಕರುಣಯಾ ಕಲಿತಾಧಿವಾಸಂ .
 ಸಂದರ್ಶಯಾಸ್ಯಮಧುನಾ ನವಪದ್ಮಕಾಂತಿ-
 ನಿಕ್ಷೇಪಹಾರಿ ಮಮ ಸುಂದರ ಶಾರ್ಙ್ಗಪಾಣೇ .. ೩೭..
 ವಂದಾಮಹೇ ತವ ಪದಂ ಸುರವೃಂದಮೌಲಿ-
 ಮಾಣಿಕ್ಯದೀಪ್ತಿಕಲಿತಂ ಹೃದಿ ಶಾರ್ಙ್ಗಪಾಣೇ .
 ಮೋಹಾಂಧಕಾರತರಣೇ ಕರುಣಾಂಬುರಾಶೇ
 ಹೇ ವಾರಿಜಾಕ್ಷ ಶಶಿಬಿಂಬಸಮಾಸ್ಯಬಿಂಬ .. ೩೮..
 ಶಂಭುಪ್ರಜೇಶ್ವರಶತಕೃತುಭಿಃ ಸದೈವ
 ಸಂಸ್ತೂಯಮಾನಕೃತಮಂದಿರ ಕುಂಭಘೋಷೇ ..
 ಸರ್ಪೇಂದ್ರತಾಕ್ಷ್ಯಶಯನಾರ್ವಕಿರೀಟಭಾಸಾ
 ಧಿಕ್ಕಾರಿತಾರ್ಕ ಶರಣಂ ಭವ ಶಾರ್ಙ್ಗಪಾಣೇ .. ೩೯..
 ತ್ವಂ ಮಾತಾಸಿ ಪಿತಾ ತ್ವಮೇವ ಚ ಸುಹೃದ್ಬಂಧುಸ್ತ್ವದನ್ಯಂ ಹರೇ
 ಮನ್ಯೇ ನೈವ ಸುರಂ ಸುರೇಂದ್ರಮಪಿ ವಾ ಬ್ರಹ್ಮಾಣಮೀಶಂ ಗೃಹಂ .
 ವೈಕುಂಠೇ ತವ ಸನ್ನಿಧೌ ನಿವಸತಿಸ್ತ್ವನ್ಮೂರ್ಯವೇಕ್ಷಾ ಸದಾ

ಭೂಯಾನ್ಮೇ ನ ಪರಂ ವೃಣೇ ವರಮಹಂ ಶ್ರೀಶಾರ್ಙ್ಗಪಾಣಿಪ್ರಭೋ .. ೪೦..
ನಿಗಮಶಿರಸಾ ವೇದ್ಯಂ ಹೃದ್ಯಂ ಜಿತಾರುಣಪಲ್ಲವಂ
ಜನಿಮೃತಿಜರಾರ್ತಿಘ್ನಂ ನಿಘ್ನಂ ಸದಾ ಸ್ಮರತಾಂ ಹೃದಿ .
ಚರಣಯುಗಲಂ ತ್ವತ್ಕಂ ಸ್ವಾಮಿನ್ ಪ್ರದರ್ಶಯ ನಃ ಸದಾ
ನಿರವಧಿಕೃಪಾಕೂಪಾರೋಸಿ ಪ್ರಭೋ ವರಶಾರ್ಙ್ಗಭೃತ್ .. ೪೧..
ತ್ವತ್ಸೇವಾದರ್ಪಭೃತಂ ಬ್ರಹ್ಮೇಶಾದೀನ್ ಸುರಾನಗಣಯಂತಂ .
ಅಹಮಾತ್ಮಾನಂ ವಿಷ್ಣೋ ಕದಾ ವಿಲೋಕೇ ಕೃತಾರ್ಥಮಿವ ಶಾರ್ಙ್ಗಿನ್ .. ೪೨..
ಕಮಲನಯನಂ ಕಾಲೋದಂಚತ್ಸಿತೇತರಪಂಕಜ-
ದ್ಯುತಿಶರದುಮಾಕಾಂತೋತ್ತಂಸಪ್ರಭಾಧವಲಸ್ಮಿತಂ .
ತ್ರಿಜಗದುದರವ್ಯಾಪ್ತಂ ತೇಜೋ ವಿರಿಂಚಿಭವಾದಿಭಿ-
ಹೃದಿ ಮಮ ಸದಾ ಭೂಯಾಚ್ಛಾರ್ಙ್ಗಂ ದರಂ ಚ ದಧನ್ಮದೇ .. ೪೩..
ಪ್ರಸೀದ ಮೇ ದಯಾನಿಧೇ ಸಮುದ್ಧರಾತಿಮ್ವಾರಿಧೇಃ
ಪ್ರಭೋ ಪಯೋಧಿಜಾಸಖೇ ದರಿದ್ರತಾಂ ನಿರಸ್ಯ ಮೇ .
ತವೈಕದೇಶ ವಿಷ್ಣಿತಂ ಜಗಚ್ಚರಾಚರಾತ್ಮಕಂ
ತದೇಕದೇಶರೂಪಿಣೋ ನ ಮೇವನಂ ತವಾಧಿಕಂ .. ೪೪..
ಶಾತಕುಮ್ಭಲಸದಾಭರಣಾಥ್ಯಾಂ
ಶ್ಯಾಮಲಾಂ ಸುರುಚಿರಾಮಸಮಾನಾಂ .
ಶಾರ್ಙ್ಗಚಾಪಧರತಾವಕಮೂರ್ತಿಂ
ಶಾಂತಚಿತ್ತ ಇಹ ನಿತ್ಯಮುಪಾಸೇ .. ೪೫..
ನಿರ್ಮಲಂ ನಿಯಮಿತಾಸುರಜಂಘಂ
ನಿರ್ಜರೌಧವರಸಮ್ಮದಹೇತುಂ .
ನಂದಕಾಖ್ಯಕರವಾಲಮುದಾರಂ
ನೌಮಿ ಶಾರ್ಙ್ಗಧನುಷೋ ಮಯನುತ್ಪ್ರೈ .. ೪೬..
ಭರ್ಜಿತಾಸುರಕಲೇವರವೃಂದಾಂ
ಶಾರ್ಙ್ಗಿಣಃ ಕರತಲೇ ವಿಲಸಂತೀಂ .
ಕಾಲಿಕಾಗ್ನಿಚಯಭೀಷಣಕಾಂತಿಂ
ಚಿಂತಯೇ ವರಗದಾಂ ರಿಪುಹತ್ಯೈ .. ೪೭..
ನಾದಮೂರ್ಚ್ಛಿತ ಸರೋಜಮವಾಂಡಂ
ನಿರ್ಮಲೇಂದುಸದ್ಭೃಶಂ ರವಿಭೀಮಂ .
ಕಾಂದಿಶೀಕದಿತಿಸಂಭವನೈನ್ಯಂ
ಶಂಖರಾಜಮರಿಭೃತ್ತವ ನೌಮಿ .. ೪೮..
ಕಾಶಿಕಾನಗರತತ್ಪತಿತ್ಯಾ-

ದಾಹಕಾರಣಮಮೋಘಮಮೇಯಂ .
ಸರ್ವದೇವಮಯಸರ್ವಶರೀರಂ
ಚಕ್ರಮೀಶ ತವ ನೌಮಿ ಕರಾಲಂ .. ೪೯..
ಸರ್ವದೇವಾದಿದೇವೇಶ ಶಾರ್ಙ್ಗಪಾಣೇ ಕೃಪಾಂಬುಧೇ .
ಸ್ತುತಿವ್ಯಾಜಾನ್ಮಮಾಗಸ್ತ್ವಂ ಸಹಸ್ವ ಸಕಲಂ ಪ್ರಭೋ .. ೫೦..
ಇತಿ ಶಾರ್ಙ್ಗಪಾಣಿಶ್ಲೋತ್ರಂ ಸಂಪೂರ್ಣಂ .

Encoded by Saritha Sangameswaran

Proofread by Saritha Sangameswaran, NA

—
Sharngapani Stotram

pdf was typeset on January 20, 2026

—
Please send corrections to sanskrit@cheerful.com

